

ወደ እኔ መንገድ ካልመጣችሁ « ቤተ ክርስቲያን አሁን ባለው አሰራር በትረስቲዎች ካልቀጠለች»
እናንተ እንኳ ወደ እኔና መሰሎቼ ባትመጡ «እኛ ጥለናችሁ እንሄዳለን»

መሪ. አለማየሁ ደስታ

ሁላችሁም እንደምታውቁት እስከ አሁን ድረስ ያለን መረጃም ሆነ በተጨማሪም ያረጋገጥነው ቤተ ክርስቲያን ከደረሰችበት የዕድገት ደረጃ አንጻር ሊመጥናት የሚችል የውስጥ መተዳደሪያ ደንብ ተረቆ ከቀረበ ጊዜ ጀምሮ ረቂቁ ለሕዝብ ቀርቦ ህዝቡ ተወያይቶበት መወሰን እንዳይችል በአስተዳዳሪው አስተባባሪነት የተሰበሰቡ የተወሰኑ ካህናት መሰናከል መሆናቸውንና እነሱም ረቂቁ ለነሱ በሚመስላቸውና ይጠቅመናል በሚሉት መንገድ ብቻ እንዲቀረጽ የተለያየ ምክንያቶችን በመፍጠርና ልዩ ልዩ የተንኮል ተግባራትን በመደቀን ሂደቱን ለማዘግየት ቢችሉም ለማስቆም የሚያደርጉትን ጥረት እንደሆነ ብቻ ነበር።

ከ15/07/2012 የጠቅላላ ጉባኤው ስብሰባ በኋላ ግን በተጨማሪም ያረጋገጥነው ነገር ቢኖር እነዚህ ከቤተክርስቲያን ጥቅም ይልቅ የራሳቸውን ስልጣንና ጥቅም ያስቀደሙ ጥቂት ካህናት አጥብቀው የሚከራከሩበት ከምንም በላይ የቤተ ክርስቲያን ሃብትና ንብረት በስማቸው እንደያዙ ለመኖርና ቤተ ክርስቲያን ንብረቷን በራሷ ስም ለመያዝና ለማስመዝገብ ያላትን ሕጋዊ አማራጭ ሁሉ እንዳትጠቀም በማድረግ በሃብትና ንብረቷ ላይ አዛዦቹና ፈላጭ ቆራጮቹ እነሱ ብቻ ሆነው ለዘለ ዓለም እንዲኖሩ ለማድረግ ዕቅድና ዓላማ ይዘው የሚንቀሳቀሱ መሆናቸውን ነው።

ይህንን የካህናቱን ዋንኛ ዓላማ ምእመኑ አስቀድሞ እንዲገነዘበው የሰበካ አስተዳደር ጉባኤ ብለን የወከልናቸው ምእመናንም ሆኑ የአርቃቂ ኮሚቴው በገሃድ ሳያወጡ ምሥጢር አድርገው ማቆየታቸውና በ15/07/2012 በተደረገው ስብሰባ ላይ ይፋ ሆኖ መጋለጡ በእጅጉ የሚያሳዝን ነው።

ይኸ ብቻ አይደለም ሕዝብ ክርስቲያኑ ከራሱና ከልጆቹ አፍ ቀምቶ በእግዚአብሔር ተራዳኢነት የገዛውን የቤተ ክርስቲያኑን ህንጻና በግቢው ውስጥ ያለውን መኖሪያ ቤት (ቪካሬጅ) እዳውን ከፍሎ ሲጨረስ በአራት ሰው ስም መያዝ ስላለበት በሚል ምክንያት ሁለት ካህናትና ሁለት ምእመናን አጠቃላይ የቤተ ክርስቲያን ንብረት በስማቸው በአደራ ይዘው እንዲጠብቁት መደረጉ ምሥጢር ሆኖ ቆይቶ በይፋ ልናውቀው የቻልነው በካህናቱና በአርቃቂ ኮሚቴው መሃል በተነሳ ክርክር ምክንያት በተገለጸበት ወቅት ነው።

ከነዚህ የቤተ ክርስቲያን ንብረት በስማቸው ከያዙ አራት የሰበካ አስተዳደሩ አባላት ውስጥ ሁለቱ የሆኑት ካህናት የቤተ ክርስቲያኑ አስተዳዳሪ አባ ግርማ እና ቄስ ዳዊት ናቸው። እነዚህ ሁለት ካህናት በ15/07/2012 በተደረገው ስብሰባ ላይ ቤተ ክርስቲያን ንብረቷን በራሷ ስም ማስመዝገብ የሚያስችል ዘዴ ተጠቅማ ንብረቷን ትያዝ ሲባል የለም አይሆንም፤ አይደረግም በማለት እኛው ንብረቷን እንደያዝን እንቀጥላለን ብለው አንድም ተጨባጭነትና እውነት የሌለው የሃሰትና የቅጥፈት ክርክር አንስተው ሲማገቱ ተደምጠዋል።

ይህንን አይን ያወጣ የግል ዓላማ ተፈጻሚ ለማድረግም በአባ ግርማ አስተባባሪነት ቀጥሎ የተዘረዘሩት ክርስቲያናዊ ያልሆኑና ከእምነታችንም ሆነ ከኢትዮጵያዊ ጨዋነታችን ጋር የማይሄዱ የለየለት የአድማና የጥፋት ተግባራት እየተፈጸሙ መሆናቸውን በመረጃ ደረጃ ስንሰማ ብንቆይም በ15/07/2012 ስብሰባ ላይ ግን የተባሉት ነገሮች በሙሉ እውነት መሆናቸውን በስብሰባው ላይ የተገኘን ሁሉ በተጨማሪም ማረጋገጥ አዳጋች አልሆነብንም።

ቤተ ክርስቲያን ንብረቷን በራሷ ስም አስመዝግቦ ከመያዝ ይለቅ በአባ ግርማና በቄስ ዳዊት ባለቤትነት እንድትቀጥልና የደንቡ ረቂቅም መጽደቅ ከሸፎ እንዲቀር የተሸረበው ሴራና በ15/07/2012 ስብሰባ ላይ በገሃድ የታየው ድርጊት እንደሚከተለው ነበር።

1. በረቂቁ ላይ ቤተ ክርስቲያን ሃብትና ንብረቷን በአደራ ጠባቂዎች ሳይሆን በራሷ ስም አስመዝግባ እንድትይዝ በረቂቁ ላይ የቀረበው ሃሳብ ላይ ካህናት ሃይማኖትን እና ቀኖና ቤተ ክርስቲያንን ያጠፋል በሚል ድፍንና አደንቋሪ መግለጫ በመስጠት፤ ይህ ከጸደቀ ቤተ ክርስቲያኑን ለቀን እንወጣለን በማለት ምእመኑን እንዲያስፈራሩና ምእመኑም በካህናቱ ቃል በመሸማቀቅ ማሰብም ሆነ መምረጥ ሳይችል እነሱ ያሉትን እንዲቀበልና ከጎናቸው እንዲቆም ለማድረግ ሞክረዋል ወደፊትም በዚሁ ይቀጥላሉ። (በዕለቱ መሪይታ ዓለማየሁና አባ ግርማ ያሰሙት ንግግር ይህንኑ ነበር)

2. በአስተዳዳሪውና ተመሳሳይ ዓላማ ባላቸው ካህናት የተሰበኩና ያመኑ የሰንበት ት/ቤት ወጣቶች በወይይቱ ስብሰባ ወቅት በምእመኑ መሃል ተሰባጥረው በመቀመጥ በተለይም የቀረበውን ረቂቅ ይደግፋል ተብሎ በሚገመት ምእመን አጠገብ በመቀመጥ ለመናገር ሲሞክር በማደናገር፤ በመስደብና በማስፈራራት፤ ከነሱ ጋር አንባ ዓሮ እንዲፈጥር ማድረግ፤
3. በአስተዳዳሪውና ተመሳሳይ ዓላማ ባላቸው ካህናት የተሰበኩና ያመኑ ምእመናን (በብዛት ሴቶች) በወይይቱ ወቅት ከሰው ፊት በመቀመጥ በሰብሳቢው ላይ በመጮህና የአርቃቂ ኮሚቴው አባላት ማብራሪያ ሲሰጡ ተቃውሞ በማሰማት፤ ምንም ይባል ምን ረቂቁን የሚቃወም ነገር በካህናቱና በሌሎች ሰዎች ሲነገር በከፍተኛ ደረጃ በማጨብጨብ፤ እንዲናገሩ ዕድል ሲሰጣቸው ደግሞ በነሱ ፍሬ ፍርሲኪ ንግግር ጊዜው እንዲባከን ማድረግ፡፡
4. ቤተ ክርስቲያናችን እንዳትገዛና አሁን ላላችበት ደረጃ እንዳትደርስ በእንጭጩ ሊቀጩት በጠላትነት የተሰለፉባትን አባ ጳውሎስን አውግዛ ከተገላገለች በኋላ አባ ጳውሎስ መልሰው እግር እንዲተክሉ ለማድረግ የሚጥሩ የማህበረ ቅዱሳን አባላት የሆኑ የሰንበት ት/ቤት ወጣቶችና ምእመናን ከነ አባ ግርማ ጎን በመቆም በኃይል ሰጪነት እንዲሰሩ ማድረግ፡፡

ከላይ ባጭሩ በተገለጸው መሠረት የርዕሰ አድባራት ለንደን ደብረ ጽዮን ቤተ ክርስቲያን አባላትና ወዳጆች ሁሉ የቤተ ክርስቲያናችን አስተዳዳሪ ብለን መርጠን የሾምናቸውና ሌሎች ተባባሪዎቻቸው ከተሳካላቸው ቤተ ክርስቲያኗን የግል ንብረታቸው ሆና እንደተመዘገበች እንድትቀጥል ማድረግ፤ ይህንን ማድረግ ከተሳናቸው ግን ቤተ ክርስቲያኗን ለጠላቶቿ አሳልፈው በመስጠት ከፍተኛ የተንኮልና የደባ ዕቅድ ነድፈው በመንቀሳቀስ ላይ ስለሆኑ ነገሮች ካለፉ በኋላና ቤተ ክርስቲያናችን በጠላቶቿ እጅ ከወደቀች በኋላ ከመቆጨት ይልቅ ይህንን አይን ያወጣ አረመኔያዊ ተግባር በመቋቋም ቤተ ክርስቲያናችንን ለማዳን ይሉኝታና ግዴላሽነት ሳያሸንፈን ከመቸውም ይበልጥ በቁርጠኝነት በመነሳት በወይይቱ ወቅትና በማንኛቸውም አስፈላጊ ቦታዎች ሁሉ እየተገኘን እስከ አሁን ታግለን ለዚህ ያበቃናትን ቤተ ክርስቲያናችንን አሁንም ታግለን እናድናትና ዘላለማዊ ንብረት ሆና ለትውልድ የምትተላለፍ እናደርጋት ዘንድ በቅድስት እመቤታችን ስም አጥብቀን እናሳስባለን፡፡